



# टीसीएस के साथ विवि करेगा एमओयू साइन

## कार्यपरिषद की बैठक आज, एजेंडे में प्रस्ताव

इंदौर। प्रो. धीरेंद्रपाल सिंह के कार्यकाल में विवि की पहली कार्यपरिषद की बैठक गुरुवार को होगी। नए कुलपति की अध्यक्षता में हो रही बैठक के एजेंडे में सभी पुराने मुद्दें हैं। कुल 37 विषय कार्यपरिषद के सामने चर्चा व मंजूरी के लिए रखे गए हैं। इनमें टीसीएस के साथ करार और आईआईटी की किराएदारी का समझौता बढ़ाने का प्रस्ताव शामिल है।

विवि टीसीएस के साथ एक एमओयू साइन करना चाहता है। विवि ने कार्यपरिषद से प्रस्ताव पर मंजूरी मांगी है। यदि एमओयू साइन करने को कार्यपरिषद मंजूरी दे देती है तो छात्रों के साथ शिक्षकों भी लाभ मिलेगा। एमओयू के अनुसार टीसीएस विवि में हर वर्ष चार वर्कशॉप, दो

### नए कुलपति की पहली बैठक, मुद्दे पुराने

फैकल्टी डेवलपमेंट प्रोग्राम आयोजित करेगा। टीसीएस छात्रों को ट्रेनिंग देगा और एसेसमेंट भी मुहैया कराएगा। साथ ही हर वर्ष एक-एक छात्र को बेस्ट स्टूडेंट और बेस्ट प्रोजेक्ट जैसे पुरस्कार भी प्रदान किए जाएंगे।

#### आईआईटी 2015 तक

कार्यपरिषद में आईआईटी के साथ विवि के किराएदारी के करार की अवधि तीन वर्ष बढ़ाने का प्रस्ताव भी रखा गया है। आईआईटी का विवि के साथ करार 31 दिसंबर 2012 को खत्म हो रहा है। प्रस्ताव के अनुसार करार को

2015 तक बढ़ाया जाना है। प्रस्ताव के साथ प्रमुख सचिव का पत्र भी लगाया गया है। प्रमुख सचिव ने विवि को लिखा है कि एमएचआरडी के अनुसार आईआईटी कैंपस को तैयार होने में तीन वर्ष का समय लगेगा। इसलिए करार को बढ़ाया जाना चाहिए।

विरोध भी होगा

कार्यपरिषद के सदस्य बैठक के दौरान डाकघर के उद्घाटन में खुद को नहीं बुलाए जाने पर आपत्ति दर्ज करा सकते हैं। दूसरी ओर से बाहर अभावपि ने विवि की समस्याओं के निराकरण की माँग को लेकर विरोध प्रदर्शन की घोषणा की है।